
पूर्णिमा का तोता 

पूर्णिमा के पास एक तोता था. वो एक विशेष तोता था. 


वो सिर्फ हरा और पीला नहीं था, उसके बहुत सुन्दर 
रंग थे. पूर्णिमा को अपने तोते से बहुत प्यार था. 


"काश, तुम बोल सकते," पूर्णिमा ने कहा. 


"क्राक! ..!" तोते ने कहा. 

सोमवार को पूर्णिमा के पिताजी ने उससे कहा. 


"अगर यह तोता शनिवार तक नहीं बोला, तो फिर में उसे दुकानदार 
को वापिस करके कोई दूसरा तोता ले आऊंगा. मैं एक सिलेटी रंग का 
तोता लाऊंगा. क्योंकि सिलेटी रंग के तोते बोलते हैं." 

बेचारी पूर्णिमा! उसे अपने खूबसूरत रंगों वाले तोते से बहुत प्यार था. 
उसे दूसरे तोता नहीं चाहिए था. पूर्णिमा ने तोते को बुलवाने की पूरी 
कोशिश की. 


"देखो, कुछ तो बोलो. कहो, हेलो पूर्णिमा!" 
"स्क्री!" तोते ने कहा. 

"कोई बात नहीं," माँ ने कहा. 

"जब तोतों का मन करता है तब सभी तोते बात कर सकते हैं," 
पिताजी ने कहा. 

पूर्णिमा ने दुखी होकर कहा, "पर मेरा तोता बात करना ही नहीं 
चाहता है." 

मंगलवार की सुबह को पूर्णिमा जल्दी उठी. उस समय चाँद 
आसमान में चमक रहा था. 


"हेलो नीमा! हेलो नीमा!" पूर्णिमा ने कोशिश की. 
"क्राक! ..!" तोते ने कहा. 

बेचारी पूर्णिमा! उसका तोता बात करना ही नहीं चाहता था. 
"कहो, हेलो पूर्णिमा!" उसने विनती की. 

"स्क्री।" तोते ने कहा. 

खाना खाते समय पूर्णिमा का भाई रवि, अपनी बहन पर हंसा. 


"जब तोतों का मन करता है तब सभी तोते बात कर सकते हैं," उसने कहा. 

शाम तक पूर्णिमा के दिमाग में एक अच्छा विचार आया. 
शायद मेरा तोता एक बड़ा पिंजरा चाहता हो. फिर पूर्णिमा ने 
कागज़ और पेंसिल निकाली. फिर उसने एक बहुत आलीशान 
पिंजरे का चित्र बनाया. 

बुधवार को माँ एक बड़ा पिंजरा खरीद कर लाई. 
"देखो वो तुम्हारे चित्र जितना खूबसूरत तो नहीं है," माँ ने कहा. 

"स्कार्क!" तोते ने ख़ुशी से कहा. फिर उसने घंटी बजाई और इधर-उधर घूमने लगा. 

गुरूवार को पूर्णिमा के दिमाग में एक और विचार 
आया. शायद उसकी तरह तोते को भी ताज़े फल 
अच्छे लगते हों। फिर उसने एक स्वादिष्ट सेब के 
टुकड़े करके तोते को खाने को दिए. 


"अआर्क!" तोते ने कहा. 

शनिवार जल्द ही आने वाला था. अब पूर्णिमा को फ़िक्र लग रही थी. 

रात में उसे एक सपना आया. सपने में पूर्णिमा ने देखा कि उसने तोते 
को पिंजरे से रिहा कर दिया था. फिर अन्य चिड़िये आईं और उन्होंने 
तोते को चोंच मार-मारकर भगा दिया. 


"अरे बाप रे!" पूर्णिमा सपने में चिल्लाई. 

शुक्रवार को पूर्णिमा ने अपना मनपसंद टीवी शो नहीं देखा. 
वो पिंजरे के सामने बैठी तोते को ही देखती रही. 


"मुझे लगता है कि सिलेटी रंग का तोता तुम्हारे लिए ज़्यादा 
भाग्यशाली साबित होगा," पिताजी ने कहा. 


"सिलेटी रंग के तोते बात कर सकते हैं," रवि ने जोड़ा. 

फिर शनिवार का दिन आया. पूर्णिमा को बहुत खराब लगा. 


"तुम मुझसे कुछ बात क्‍यों नहीं करते," उसने रोते हुए अपने 
तोते से कहा. "नहीं तो पिताजी तुम्हें लौटा देंगे और फिर में तुम्हें 
कभी नहीं देख पाऊंगी." 

"क्राक।! स्क्री। अआर्क।! स्कार्क।" तोता चिल्लाया. 

फिर पूर्णिमा टीवी के सामने बैठ गई. 
टीवी में एक महिला कुछ बोल रही थी जिसे पूर्णिमा बिलकुल समझ नहीं पाई. 
अचानक पूर्णिमा कूदी और पिंजरे के पास दौड़कर गई. 


"तुम बात कर रहे हो! तुम्हारी ज़ुबान अलग है, टीवी वाली औरत की तरह! 
सब लोग दौड़कर आओ!" पूर्णिमा चिल्लाई. "मेरा तोता बात कर सकता है!" 

"क्राक!" तोते ने कहा. 

माँ, पिताजी और रवि एक-दूसरे को देखने लगे. 

"टीवी वाली औरत की तरह ही," पूर्णिमा ने कहा, "तोता अपनी अलग 
जुबान में बात कर रहा है." 

"तुम बिलकुल सही कह रही हो," पिताजी ने कहा. "हम कुछ भाषाएं 
समझ सकते हैं और कुछ नहीं." 

"में नहीं समझंगी," माँ ने हँसते हुए कहा. 

"में नहीं समझंगा," पिताजी ने कहा. 

"में नहीं समझंगा," रवि ने कहा. 

"में नहीं समझूंगा," तोते ने कहा. 

"स्कार्क!" पूर्णिमा ने कहा. 

